

Körpə balalara qış sövqatı



QIŞ TƏBİBDİ

Yaxın gəlin, uşaqlar,
Sizə şər yazıram.
Saçları ağ təbib var,
Ondan bir sirr açıram.

Görürsünüz bir necə
Soyuq keçir havalar?
Xəstələrə heç cürə
Kömək etmir davalar.

Körpələr zökəm olub,
Öskürür, asqırırlar.
Rəngləri gül tək solub,
Gizlicə hıçqırırlar.

Çaşdırıb quru hava
Nənə ilə babanı.
Az qalır düşsün dava,
Bu qışın qarı hanı?

Onlar yaxşı bilir ki,
Dərdlərin əlacı var.
Qış ən gözəl təbibdi,
Dərmandır yağan qar.

BULAQDA YAZDI

Qışın oğlan çağıdı,
Hər yana ələnib qar.
Ağaclarsa şaxtadan
Sırsıra bağlayıblar.

Ancaq baxın bulağa,
Qışı da o, yaz sanır.
Bu soyuqda, sazaqda
Gur suları buğlanır.

Bir ovuc iç suyundan,
Görəcəksən ilıqdi.
Saf sularda dolaşan
Qızıl pullu balıqdi.

Bu yamyaşıl otlara
Bulaqotu deyirik.
İsti lavaş, pendirle,
Dürmək tutub yeyirik.

Bura əziz yeridi,
Suya gələn qızların,



Doğma ocağı olub
Ördəklərin, qazların.

Qışın oğlan çağıdı,
Hava yaman yazdı.
Bizim gözəl bulaqda,
Uşaqlar, bahar, yazdı.

DAĞLAR ÇİÇƏKLƏYİBDİR

Bağlar ağa bürüncək,
Babam sevinəcək deyir:
- Bağlar çiçəkləyibdir.



Dağlar ağa bürünür,
Babam niyə söyləmir:
- Dağlar çiçəkləyibdir?

ÇİLLƏ GECƏSİ

Qonaq gəlmişik
Biz babamgilə.
Axı bu gecə
Çillədi, çillə.

Saatlar anlar
Çox keçəsidi.
Bu gün ən uzun
Qış gücəsidi,

Nənəm süfrəyə
Gör nələr düzüb:
Bal kimi armud,
Və üzüm üzüb.

Bir-bir seçibdi
Alma, heyvanı.
Ətri bürüyüb
Evi-eyvanı.

Küncüd qatıbdı,
Qoza, badama.
Çox ləzzət verir
Dadı adama.

Babam saxlayıb
Çillə qarpızı.

Çəkisi bir put
Olar ən azı.

Qarpızı kəsib
Dilim eylədi.
Bizə paylayıb:
- Yeyin, - söylədi.

Şeir söylədi
Çilləyə dair.
Axı babamız
Şairdir, şair.

Mahnı oxuyub,
Şeirlər dedik.
Doşab qarışıq
Qovutdan yedik.

Şən səslənirdi
Həminin səsi.
Çox gözəl oldu
Çillə gecəsi.

ƏRİMİR

Qar yağanda bağçadan
Qaçırıq evə bir-bir.
Üstümüze yağan qar,
İsti duycaq əriyir.

Deyirəm ki, görəsən
Bu nə sirdir, bu nə sirr.
Babamın saçlarına
Yağan qarlar ərimir.



SOYUQDUR

Bir ayaq üstə duran,
Bizim çil-çil toyuqdur.
Baxın, neçə üşüyür,
Axı hava soyuqdur.

ULDUZLAR YERƏ YAĞIR

- Babacan, ay babacan,
Nənəmi də tez çağır.
Göydə olan ulduzlar
Qar olub yerə yağır.



■ İbrahim Yusifoğlu

5 mart 2016

WWW.KASPI.AZ

UŞAQ ƏDƏBİYYATI

21